

c 5

^{\r} 1 Korintus 5:1-13.

^{\p}

^{\s} Nuik: Blong duo-yap ba sogo, kon-keba mling.

lo tup go ibe no ngge kalik mo pen: “Motnang nesip no, sikamea suk kua seni go, gemang lemoy”. Sedue gemang! Nemot go nglangin go senun ey kamea-kamea so uwet go. Esang! Ki Wali Iram kua senong go kukunan sikabung logo, ngga ya kua semu.

^{\w} 2 Nemot-a tap ngga kalik go uwet go, motnang lo dabui nogo ta ey sang gemang tetegue-dega. Motnang lo duing go: Imot go wali tap suey dato go! No, motnang, suongsut tra go, u ey se kluo! Nggano, sedue ngganemot, motnang nesip sik sogo, ngga sono go ya kua pung?

^{\p}

^{\w} 3 Genam, saysuk ey kua pung go, dabuilap-a motnang mit no mo pung gemang. Nggano, ngga so susuing go kalik so, tasam ngga pluok go tang sogo so, sedue ngganemot, imot go Woy Dem Yesus go sui no, idekeba mo pu gemang.

^{\v} 4 Nago ku no, imotnang Wime Newet ba no yaluim go, motnang genam ey Woy Dem Yesus go blong ba no pupluep go,

^{\w} 5 sedue ngganemot imotnang lo, ”Satan” go ta sono, Woy Dem Yesus go sui no, mea iti. Ngga kalik go, saysuk-a sesop go, no, Woy Dem go ku nogo, nemot go seni-a wali sono susuoy go mea pung.

^{\w} 6 Yang! Motnang lo, dabui ta tegue go ngga, piam. Motnang kua senong? Kon-keba mling seguay go dato ngganemot logo, wali suey go naklay mea walok. Dedit seguay golo, muk naklay mea seguot buin ngga sono se betep. Motnang, muk inim so lemoy genang. Seni so, imotnang ngga kalik mo lemoy! Klistus tang go, imotnang go Domba Nok walop Paska nang sogo mo tong golo, imotnang go wali piam go mo kua!

^{\w} 8 Ngganemot sogo so, weng-a! Imot walop (Paska ngganemot kalik) ya semu go, Wali buin piam ey go, tabat kua seni go tang sogo so, kua. Wali inim-a, piam kua tebok go tang sogo so, ya ngga, dabui seni lo ya pla go.

^{\p}

^{\w} 9 Seni so, genam go sam ku nayum go ba no, motnang nogo mo klik-yu: “Motnang, sikamea duo sikamea kabung ey go ta kua keduik!”

^{w 10} Genam lo ngga kalik pu go, kukunan sedue kabung, kamae ey go, bontui duo, wamoy ey go, di-demu no ta so kokong go, naklay motnang ey ta ya kua keduik genang sogo so, kua. Ngga kalik sogo, motnang kukunan ngge ba sik sogo, se pung go klong dali.

^{w 11} No, seni so, genam go duduing ngge kalik so gabe: nando lo, maning sikamea so, bontui so, di-demu no ta so kokong go, nebut iwot so, bu-a dedrop go, nggano, wamoy mlue-a sesemu go, nemotnang ngge ey go-a klay gono, ten usi go, kua dam seni!”

^{w 12} Yang! Sogo kalik so imotnang, sedue kabung dia idi so nogo, ya neyboy? Nueya! Imot, blong duo yap so mo pu go sedue kabung seguong-a, se neyboy!

^{w 13} Seni so, dia idi sogo sedue kabung ngga, Ki Wali Iram lo mea neyboy. Ngganemot sogo so, tasam kua seni goso sesemu go sedue kabung, Ki blong duo yap sik so, nase yat go pung!